

గిరిజనుల మహాకుంభమేళా మేడారం జాతర

మొదటి పేజీ తరువాయి...

జావల్ ఓరం మాట్లాడుతూ, సమృద్ధిసారకు జాతర దేశంలోనే అతిపెద్ద గిరిజన పండుగ. ఇది గిరిజనుల మహాకుంభంగా నిలుస్తోంది. సుమారు 20 ఏళ్ల క్రితం నేను ఇక్కడికి వచ్చాను. ఇప్పుడు ప్రధానమంత్రి నరేంద్ర మోదీ ఆదేశాల మేరకు మళ్లీ ఈ పవిత్ర జాతరకు రావడం ఆనందంగా ఉందని అన్నారు. ఈ ప్రాంత అభివృద్ధి కోసం కేంద్ర ప్రభుత్వం పూర్తి స్థాయిలో నిధులు అందిస్తోందని తెలిపారు. జాతర నిర్వహణకు సహకరిస్తూనే భక్తుల సౌకర్యార్థం ప్రత్యేక రైళ్లను ఏర్పాటు చేసినట్లు వెల్లడించారు. తెలంగాణ ముఖ్యమంత్రి రేవంత్ రెడ్డి తనకు పాత మిత్రులని, పార్లమెంటులో కలిసి పనిచేసిన అనుభవం ఉందిని గుర్తు చేశారు. గిరిజన సంక్షేమానికి కేంద్ర ప్రభుత్వం అమలు చేస్తున్న పథకాలను వివరించారు. ధర్మి ఆబా గిరిజన గ్రామ ఉత్పన్న అభియాన్ కింద 1 లక్ష కోట్లపీఎం జన్-మన్ యోజన కింద 24,000 కోట్లు, తెలంగాణకు 23 ఏకలవ్య మోడల్ రెసిడెన్షియల్ పాఠశాలలు మంజూరు చేయడం జరిగిందన్నారు. అటల్ బిహారీ వాజ్మియి హయాంలో గిరిజన వ్యవహారాల ప్రత్యేక మంత్రిత్వ శాఖ ఏర్పాడి, తొలి క్యాబినెట్ మంత్రిగా తాను బాధ్యతలు నిర్వహించిన విషయాన్ని గుర్తు చేశారు. భగవాన్ బిర్సా ముందా వంటి గిరిజన వీరుల త్యాగాలను దేశం గౌరవిస్తోందని అన్నారు.ఈ సందర్భంగా కేంద్ర మంత్రి జి.కిషన్ రెడ్డి మాట్లాడుతూ, ఈ జాతర గిరిజన ప్రజల అతిపెద్ద పండుగ. నెల రోజుల పాటు దేశవ్యాప్తంగా వివిధ



రాష్ట్రాల నుంచి లక్షలాది భక్తులు ఇక్కడికి వస్తారని తెలిపారు. జాతర ఏర్పాట్లలో భాగస్వాములైన రాష్ట్ర మంత్రులు పాంగులేటి శ్రీనివాసరెడ్డి, సీతక్క, అడ్లూరి లక్ష్మణ్ కుమార్, అధికారులకు కృతజ్ఞతలు తెలిపారు. కేంద్ర,రాష్ట్ర ప్రభుత్వాలు కలిసి ఈ ప్రాంత అభివృద్ధికి చర్యలు తీసుకుంటున్నట్లు తెలిపారు. ములుగు, లక్ష్మవరం, మేడవరం, తాడ్వాని, బొగత జలపాతం ప్రాంతాల పర్యాటక అభివృద్ధికి 80 కోట్లు, రామపు దేవాలయ అభివృద్ధికి 140 కోట్లు, ఈ ఏడాది జాతర నిర్వహణకు

3.70 కోట్లు మంజూరు చేయడం జరిగిందని అన్నారు. సమృద్ధి-సారకు పేరుతో 890 కోట్లతో కేంద్రీయ గిరిజన విశ్వవిద్యాలయం ఏర్పాటు కానుందని, పనులు ప్రారంభమయ్యాయని తెలిపారు. త్వరలో ప్రధాని చేతుల మీదుగా ప్రారంభించు కుంటామని వెల్లడించారు. లక్షలాది మంది వచ్చే ఈ మహాజాతరలో భక్తులకు కనీస వసతులు కల్పించేందుకు రాష్ట్ర ప్రభుత్వం చేస్తున్న కృషిని అభినందిస్తూ, అంకితభావంతో పనిచేస్తున్న అధికారులు, మీడియా ప్రతినిధులకు ధన్యవాదాలు తెలిపారు.

కక్షపూరిత రాజకీయాలకు పరాకాష్ఠ

రేవంత్ ప్రభుత్వ తీరుపై హరీష్ రావు ఆగ్రహం
మండిపట్ల పలువురు మాజీ ఎమ్మెల్యేలు హైదరాబాద్, జనవరి 29 (నమస్తే ఉదయం)

బీఆర్ఎస్ అధినేత కేసీఆర్‌కు ఫోన్ ట్యాపింగ్ కేసులో సీట్ నోటీసులు జారీచేయడంపై ఆ పార్టీ వర్గాలు మండిపడ్డాయి. ఇది పూర్తిగా కక్షపూరిత రాజకీయమని విమర్శించారు. సీఎం రేవంత్‌రెడ్డి చిల్లర రాజకీయాలకు పరాకాష్ఠ అని బీఆర్ఎస్ పార్టీ ఎమ్మెల్యే, మాజీ మంత్రి హరీశ్‌రావు విమర్శించారు. కేసీఆర్‌ను టచ్ చేయడం అంటే తెలంగాణ ఆత్మగౌరవాన్ని టచ్ చేయడమే అని హెచ్చరించారు. ఈ మేరకు హరీష్‌రావు తన ఎక్స్ ఖాతాలో ఒక పోస్ట్ పెట్టారు. కేసీఆర్‌పై రాజకీయ కక్షతో రేవంత్ రెడ్డి ప్రభుత్వం సాగిస్తున్న కుతంత్రాలను తాము తీవ్రంగా ఖండిస్తున్నామని హరీష్‌రావు తన పోస్టులో పేర్కొన్నారు. స్వరాష్ట్ర స్వప్నాన్ని సాకారం చేసి, దశాబ్దకాలంపాటు తెలంగాణను దేశంలోనే అగ్రగామిగా నిలిపిన మహానేత కేసీఆర్ అని కొనియాడారు. అలాంటి చరిత్రాత్మక నాయకుడిపై బురద చల్లాలని ప్రయత్నించడం అంటే సూర్యునిపై ఉమ్మి వేసే ప్రయత్నమేనని మండిపడ్డారు. పరిపాలనలో చేతకానితనంతో ప్రజల్లో పెరుగుతున్న వ్యతిరేకతను పక్కదారి పట్టించేందుకు, సంగఠేటి బొగ్గు కుంభకణం మరకల నుంచి దృష్టి మళ్లించేందుకు, సీట్ పేరుతో నోటీసులు జారీచేయడం రేవంత్ రెడ్డి చిల్లర,



చౌకబారు రాజకీయాలకు పరాకాష్ఠ అని హరీష్‌రావు విమర్శించారు. ఇలాంటి రాజకీయ వేధింపులతో మున్సిపల్ ఎన్నికల్లో లబ్ధి పొందవచ్చని భావించడం రేవంత్‌రెడ్డి రాజకీయ దివాళాకోరు తనానికి నిదర్శనమని వ్యాఖ్యానించారు. చరిత్రను సృష్టించిన నాయకుడు కేసీఆర్ అయితే, ఆ చరిత్రను మరిసం చేయాలని చూస్తున్న చరిత్రహీనుడు రేవంత్ రెడ్డి అని హరీష్‌రావు మండిపడ్డారు. అధికారం శాశ్వతం కాదని, తెలంగాణ సమాజమంతా కేసీఆర్ వెంటే ఉన్నదని అన్నారు. కాంగ్రెస్ రాజకీయ వేధింపులకు భయపడే ప్రసక్తి లేదని, ప్రజలే వారికి తగిన బుద్ధి చెబుతారని పేర్కొన్నారు. కేసీఆర్‌కు సీట్ నోటీసులు జారీ చేయడంపై ఆందోల్ మాజీ ఎమ్మెల్యే క్రాంతి కిరణ్ తీవ్రంగా ఖండించారు. కాంగ్రెస్ నియంతృత్వ పోకడలకు ఇదే నిదర్శనమన్నారు. తెలంగాణ రాష్ట్ర తొలి ముఖ్యమంత్రి కేసీఆర్‌కు సీట్ నోటీసులు ఇవ్వడం కాంగ్రెస్ అధికార దుర్వినియోగానికి పరాకాష్ఠ అని మండిపడ్డారు. పరిపాలన

విధివిధానాలు తెలియని వాళ్లు పాలకులుగా ఉండటం దురదృష్టకరమని.. నియంతృత్వ పోకడలకు ప్రజలే అడ్డుకట్టవేస్తారని క్రాంతి కిరణ్ అన్నారు. కేసీఆర్ కీర్తిని దిగజార్చాలనే కుట్రలో భాగంగా కాంగ్రెస్ ప్రభుత్వం సీట్ నోటీసులు జారీ చేసిందని మాజీ శాసనసభ్యుడు దాస్యం వినయ్ భాస్కర్ అన్నారు. ఈ సందర్భంగా ఆయన మాట్లాడుతూ..తెలంగాణ తెచ్చిన ధీమణికి కేసులు, కొట్లాట, కోర్టులు కొత్తకాదు అన్నారు. గల్లీ నుంచి ఢిల్లీ దాకా పోరాడిన వీరుడు కేసీఆర్. ఈ కాంగ్రెస్ నేతల సీట్, బొటాలకు భయపడబోరన్నారు. న్యాయస్థానాల మీద, వ్యవస్థ మీద నమ్మకం ఉందన్నారు. కమిషన్లు, సీట్లు, కేసులులకు అదరం బెడరమన్నారు. బొగ్గు స్కాంపై సమాధానం చెప్పలేకనే సీఎం రేవంత్ రెడ్డి కేసీఆర్‌కు సీట్ నోటీసులు పంపారని మాజీ మంత్రి సి.లక్ష్మారెడ్డి మండిపడ్డారు. బీఆర్ఎస్ అధినేత కేసీఆర్‌కు సీట్ నోటీసులపై ఆయన స్పందించారు. కేసీఆర్‌కు ఫోన్ ట్యాపింగ్ కేసులో సీట్ నోటీసులు ఇవ్వడాన్ని తీవ్రంగా ఖండిస్తున్నా మన్నారు. తెలంగాణ రాష్ట్రాన్ని సాధించి, పదేళ్లు ముఖ్యమంత్రిగా ఉన్న కేసీఆర్‌పై కాంగ్రెస్ పార్టీ రాజకీయ కక్ష సాధింపు చేస్తుందని ఆగ్రహం వ్యక్తం చేశారు. పాలనా వైఫల్యం, కాంగ్రెస్ వరుస స్కాంల నుంచి దృష్టి మళ్లించేందుకే సీట్ నోటీసులు ఇచ్చిందని ఆరోపించారు. ఎన్ని కుట్రలు వస్తునా, ఎన్ని కేసులు పెట్టినా బీఆర్ఎస్ నాయకులు నింహ్లా గర్జిస్తూనే ఉంటారు. కేసీఆర్ వెంట తెలంగాణ సమాజం అంతా ఉంది. మీ కేసులకు, నోటీసులకు భయపడేది లేదు. అక్రమ కేసులపై ప్రజా క్షేత్రంలోనే బీఆర్ఎస్ తెల్పుకుంటుందని స్పష్టం చేశారు.

గాలి నాణ్యత పర్యవేక్షణకు రాష్ట్రంలో 40 కాత్ సీట్స్

మొదటి పేజీ తరువాయి...

దేశంలోనే అత్యంత వేగంగా అభివృద్ధి చెందుతున్న రాష్ట్రాలలో ఒకటి, హైదరాబాద్ ఐటీ, రైస్ సైన్సెస్, తయారీ, ఆవిష్కరణల కేంద్రంగా ఎదిగింది, ఈ అభివృద్ధి మనకు గర్వకారణం అని తెలిపారు.అదే సమయంలో ఇది మనపై బాధ్యతను కూడా మోపుతుంది అన్నారు. అభివృద్ధి మరియూ పర్యావరణ పరిరక్షణను ఎదురెదురుగా నిలబెట్టలేం, అవి చేతులు కలిపి ముందుకు నడవాలి అని డిప్యూటీ సీఎం అన్నారు.+ఎస్ఐర అభివృద్ధి ద్వారా మూడు శ్రీలియన్ డాలర్ల ఆర్థిక లక్ష్యాన్ని సాధించాలనే దృఢ సంకల్పంతో మా ప్రభుత్వం పనిచేస్తోందని తెలిపారు. అదే సమయంలో జలాశయాల పునరుద్ధరణ, సహజ వనరుల సంరక్షణ, గాలి నాణ్యత మెరుగుదలపై కూడా తమ ప్రభుత్వం పెద్ద ఎత్తున పెట్టుబడులు పెడుతోందనీ డిప్యూటీ సీఎం తెలిపారు. ఎందుకంటే శుభ్రమైన గాలి లేకుండా జరిగే అభివృద్ధి నిజమైన ప్రగతి కాదు, అది కేవలం అలస్యమైన నష్టం మాత్రమే అని వివరించారు. గాలి నాణ్యత ఒక పర్యావరణ సూచీ మాత్రమే కాదు,అది ప్రజారోగ్య సూచీ, అది ఉత్పాదకత సూచీ మరియూ అది ఆర్థిక సూచీ కూడా అన్నారు.2024 స్టేట్ ఆఫ్ గ్లోబల్ ఎయిర్ రిపోర్ట్ సహా ప్రపంచ స్థాయి అధ్యయనాలు ఈ సమస్య తీవ్రతను స్పష్టంగా చూపుతున్నాయి అని తెలిపారు. నేడు గాలి కాలుష్యం, అధిక రక్తపోటు తర్వాత, ప్రపంచంలో మరణాలకు రెండో ప్రధాన కారణంగా మారిందనీ, ప్రతి ఏడాది 80 లక్షలకు పైగా అకాల మరణాలకు ఇది కారణమవుతోంది అన్నారు. ఇది మన పిల్లలను, వృద్ధులను, పని చేసే జనాభాను తీవ్రంగా ప్రభావితం చేస్తోందనీ అన్నారు. ప్రపంచ బ్యాంక్ అధ్యయనం ప్రకారం, గాలి కాలుష్యం వల్ల ప్రపంచ ఆర్థిక వ్యవస్థకు ఏటా నాలుగు శ్రీలియన్ డాలర్లకు పైగా నష్టం వాటిల్లుతోంది, అందుకే శుభ్రమైన గాలి గురించి మాట్లాడినప్పుడు, మనం మనుషుల జీవితాల గురించి,ఆర్థిక బలంపై, సామాజిక శ్రేయస్సు గురించి మాట్లాడుతున్నాం అన్నారు. హైదరాబాద్ ప్రపంచంలోనే అత్యంత వేగంగా అభివృద్ధి చెందుతున్న నగరాలలో ఒకటిగా ఇప్పటికే గుర్తింపు



పొందింది, ఇది మనందరికీ గర్వకారణం,కానీ అదే సమయంలో మన నగర వ్యవస్థలు కూడా అంతే వేగంగా పరిపక్వం చెందాలి అని డిప్యూటీ సీఎం ఆకాంక్షించారు.తెలంగాణ ప్రభుత్వం లక్ష్యాధారితమైన, శాస్త్రీయమైన విధానాన్ని అనుసరిస్తోంది అందులో భాగంగా మొదటి అంతం పర్యవేక్షణ అన్నారు. 2024లో గాలి నాణ్యత పర్యవేక్షణ నెట్‌వర్క్‌ను రెడ్డింపు చేస్తూ, రాష్ట్రవ్యాప్తంగా ప్రధాన పట్టణాల్లో 40 కొత్త స్టేషన్లు ఏర్పాటు చేశాం. దీని ద్వారా రియల్‌టైమ్, విశ్వసనీయ డేటా అందుతుందని తెలిపారు.2025లో రాష్ట్ర గాలి శుభ్రత కార్యాలయ

ప్రణాళికను రూపొందించాం. వాహనాలు, రోడ్లు ధూళి, నిర్మాణాలు, పరిశ్రమలు, బహిరంగ దహనం వంటి ప్రధాన కాలుష్య మూలాలను ఈ ప్రణాళిక పరిష్కరిస్తోంది. ఇది ఇప్పటికే అమలులో ఉందనీ తెలిపారు.ఎలక్ట్రిక్ వాహనాలకు సబ్సిడీలు అందిస్తున్నాం. ఈ-బస్సులు, మెట్రో విస్తరణ ద్వారా ప్రజా రవాణాను బలోపేతం చేస్తున్నాం. రాష్ట్రవ్యాప్తంగా ఛార్జింగ్ మౌలిక వసతులు నిర్మిస్తున్నాం. పాత, కాలుష్యకర వాహనాలను తొలగించేందుకు రిజిస్టర్డ్ వాహన స్పాటింగ్ కేంద్రాలను ప్రారంభించాం అని వివరించారు.పరిశ్రమల ఉద్గారాలను

కేసీఆర్‌కు సీట్ నోటీసులు

మొదటి పేజీ తరువాయి...

భారత రాష్ట్ర సమితి అధినేత, మాజీ ముఖ్యమంత్రి కల్వకుంట్ల చంద్రశేఖర్ రావు కు స్పెషల్ ఇన్వెస్టిగేషన్ టీం నోటీసులు ఇచ్చింది. ఈ కేసు విచారణలో భాగంగా క్షేత్రస్థాయిలో ఆధారాలను సేకరించిన సీట్ అధికారులు.. నేరుగా కేసీఆర్‌ను విచారించాలని నిర్ణయించింది. ఈ మేరకు సీట్ అధికారులు హైదరాబాద్ నందినగర్‌లోని కేసీఆర్ నివాసానికి వెళ్లి ఆయన పీఏకు నోటీసులు అందజేశారు. మధ్యాహ్నం 3 గంటలకు విచారణకు సిద్ధంగా ఉండాలని నోటీసుల్లో పేర్కొన్నారు. 65 ఏళ్లు పైబడిన దృష్ట్యా కేసీఆర్‌కు విచారణ సమయంలో స్టేషన్ హాజరు ప్రత్యేక మినహాయింపునిచ్చారు. జూబ్లీహిల్స్ స్టేషన్‌కు రావొచ్చు లేదంటే.. హైదరాబాద్‌లోని మరో ప్రాంతాన్ని సూచించవచ్చునని నోటీసుల్లో సీట్ అధికారులు పేర్కొన్నారు. ఈ కేసులో ఇప్పటికే పలువురు బీఆర్ఎస్ అగ్రనేతలను సీట్ విచారించింది. మాజీ మంత్రి హరీష్ రావు, పార్టీ కార్యనిర్వాహక అధ్యక్షుడు కేటీఆర్, మాజీ ఎంపీ సంతోష్ రావులను ఇప్పటికే సీట్ అధికారులు ప్రశ్నించారు. వీరి నుంచి సేకరించిన వివరాలు, అలాగే ప్రస్తుతం జైలులో ఉన్న పోలీసు అధికారుల వాంగ్మూలాలు ఆధారంగా కేసీఆర్‌ను విచారించాల్సిన అవసరం ఉందని సీట్ భావిస్తోంది. గత ప్రభుత్వ హయాంలో నిఘా పరికరాల వినియోగం, రాజకీయ నేతల ఫోన్ల నిఘాపై ప్రధానంగా ఈ విచారణ సాగనున్నట్లు తెలిసింది.

మరోవైపు, ఈ చర్యను బీఆర్ఎస్ శ్రేణులు తీవ్రంగా ఖండిస్తున్నాయి. ఇది కేవలం రాజకీయ కక్ష సాధింపు చర్య అని ఆ పార్టీ నేతలు ఆరోపిస్తున్నారు. అయితే.. కోర్టు ఆదేశాలు, సీట్ విచారణలో వెలుగు చూసిన వాస్తవాల ప్రకారమే తాము ముందుకు వెళ్తున్నామని దర్యాప్తు సంస్థలు స్పష్టం చేస్తున్నాయి. రేపటి విచారణలో కేసీఆర్ ఎలాంటి సమాధానాలు ఇస్తాడు? సీట్ తదుపరి చర్యలు ఎలా ఉండబోతున్నాయి? అనేది ఇప్పుడు ఉత్కంఠగా మారింది.

అసలేంటి ఫోన్ ట్యాపింగ్ కేసు..?

గత బీఆర్ఎస్ ప్రభుత్వ హయాంలో ప్రతిపక్ష నేతలు, న్యాయమూర్తులు, వ్యాపారవేత్తలు, పౌరుల ఫోన్లను నిబంధనలకు విరుద్ధంగా పర్యవేక్షించారనే ఆరోపణలపై ఈ కేసు సాగుతోంది. ఇంటెలిజెన్స్ విభాగంలోని ఎన్ఐబీ టీం ద్వారా రాజకీయ ప్రయోజనాల కోసం, ఎన్నికల సమయంలో నిధుల తరలింపును గమనించేందుకు సుమారు 1200 మందికి పైగా అక్రమ నిఘా ఉంచినట్లు దర్యాప్తులో వెల్లడైంది. 2023 అసెంబ్లీ ఎన్నికల ఫలితాల తర్వాత సాక్ష్యాధారాలను రూపుమాపేందుకు హార్డ్ డిస్కలను ధ్వంసం చేయడంతో ఈ వ్యవహారం వెలుగులోకి వచ్చింది. ఈ కేసులో ఇప్పటికే డీఎస్సీ ప్రదీప్ రావుతో పాటు పలువురు ఉన్నత స్థాయి పోలీస్ అధికారులను సీట్ (రాు) ఆర్డెస్ చేసింది. ప్రస్తుతం ఈ విచారణ మాజీ సీఎం కేసీఆర్ సహా కీలక రాజకీయ నేతల చుట్టూ తిరుగుతోంది.

గ్లోబల్ మ్యాప్‌లో తెలంగాణ అగ్రస్థానమే లక్ష్యం

మొదటి పేజీ తరువాయి...

ప్రపంచ ప్రఖ్యాతి గాంచిన హార్వర్డ్ బిజినెస్ స్కూల్లో భారతీయ విద్యార్థులతో జరిగిన భేటీ.. రాజకీయ, విద్య, ఆర్థిక వర్గాల్లో విస్తృత చర్చకు దారితీసింది. సీఎం ఆమెరికా పర్యటన తెలంగాణకు అంతర్జాతీయ స్థాయిలో గుర్తింపు తీసుకురావడమే కాకుండా విదేశాల్లో ఉన్న విద్యార్థులను రాష్ట్రాభివృద్ధిలో భాగస్వాములను చేసేలా ఉంది. విద్యార్థులతో జరిగిన చర్చా గోష్టిలో సీఎం రేవంత్ తన రాజకీయ ప్రస్థానాన్ని, ఎదుర్కొన్న సవాళ్లను వివరించారు. ప్రభుత్వం ప్రతిష్ఠాత్మకంగా చేపట్టిన 'వ్యూచర్ సిటీ' ప్రాజెక్ట్ గురించి ప్రస్తావించారు. తెలంగాణ అభివృద్ధిలో అంతర్జాతీయ ప్రమాణాలను ఎలా పాటిస్తున్నామో చెప్పారు. భారతదేశ అభివృద్ధిలో యువత పాత్ర అత్యంత కీలకమని సీఎం అభిప్రాయపడ్డారు. విద్యార్థులు పొందుతున్న ఈ ప్రపంచ స్థాయి విద్య, కేవలం మీ తెరీర్ కోసమే కాకుండా దేశాభివృద్ధికి ఉపయోగపడాలని మార్గనిర్దేశర చేశారు. భారతీయ యువత మేధస్సు ప్రపంచాన్ని శాసిస్తోందని వ్యాఖ్యానించారు. హార్వర్డ్ వంటి ప్రతిష్ఠాత్మక సంస్థల్లో చదువుతున్న విద్యార్థులు, అంతర్జాతీయ వేదికలపై హైదరాబాద్, తెలంగాణకు బ్రాండ్ అంబాసిడర్లుగా వ్యవహరించాలని సీఎం పిలుపునిచ్చారు. రాష్ట్రంలో ఉన్న అద్భుతమైన అవకాశాల గురించి ప్రపంచానికి చాటి చెప్పాలని కోరారు.

- బుద్ధ్యేల్, నమస్తే ఉదయం

181 సర్వే నెంబర్‌లా అనుమతులు లేని ఇళ్ళు కూల్చివేసిన అధికారులు



బాధితులను పరామర్శించిన నాయకులు
పటాన్ చెరు,జనవరి 29 (నమస్తే ఉదయం):
అనుమతులు లేకుండా గడ్డపోతారం మున్సిపల్ పరిధిలోని ఖాజీపల్లి గ్రామ శివారులోని 181 సర్వే నెంబర్ లో నిర్మిస్తున్న సుమారు పది ఇంటి నిర్మాణం పునాదులను, రెండు ఇళ్ళను కూల్చివేశారు.అటవీశాఖ, రెవెన్యూ అధికారుల పిర్యాదులతో బొల్లారం పోలీస్ ఇన్స్పెక్టర్ రవీందర్ రెడ్డి ఇండ్ బిన్సు మధ్య గురువారం తెల్లవారుజామున కూల్చివేతలు చేపట్టారు. ఈక్రమంలో నిర్మాణదారులు కూల్చివేతలకు

అడ్డంకులు కల్పించడంతో పాటు అటవీ శాఖ సిబ్బందిపై దాడికి పాల్పడ్డారు. ఈ దాడిలో ఇద్దరు అటవీ శాఖ సిబ్బందికి గాయాలయ్యాయి. ఈమేరకు అటవీ, రెవెన్యూ అధికారులు ఇచ్చిన ఫిర్యాదుపై ముగ్గురు వ్యక్తులపై కేసు నమోదు చేసినట్లు బొల్లారం పోలీస్ ఇన్స్పెక్టర్ ఎం రవీందర్ రెడ్డి తెలిపారు.
నిర్వాసితులను పరామర్శించిన నాయకులు
గడ్డపోతారం మునిసిపల్ పరిధిలోని ఖాజీపల్లి గ్రామంలో తెల్లవారుజామున మూడు గంటల సమయంలో రెవెన్యూ, అటవీ శాఖ అధికారులు ఎటువంటి నోటీసులు ఇవ్వకుండా పోలీసు బలగాలతో కలిసి నిరుపేదల ఇళ్లను కూల్చడం పై



గద్వాలలో పార్టీలు వేరైనా... గూడు మాత్రం ఒకటే

గద్వాల జిల్లా ప్రతినిధి, జనవరి 29(నమస్తే ఉదయం)

దేశంలో నడుస్తున్న రాజకీయం ఒకపత్తు అయితే గద్వాల నడుస్తున్న రాజకీయాలు మరో పత్తు అని గద్వాలలో కాంగ్రెస్, బీజేపీ పార్టీల అభ్యర్థుల గూడు ఒక్కటేనని మాజీ స్పీర్డ్స్ అధికారి చైర్మన్ , బీఆర్ఎస్ పార్టీ ఎన్నికల ఇంచార్జి డాక్టర్ ఆంజనేయులు గౌడ్ ఆరోపించారు. గురువారం గద్వాలలోని బీఆర్ఎస్ పార్టీ కార్యాలయంలో గద్వాల మున్సిపల్ లో పోటీ చేసే అభ్యర్థుల జాబితాను గద్వాల నియోజకవర్గ ఇంచార్జి బాసుహన్తునాయుడు, మాజీ మున్సిపల్ చైర్మన్ బీఎస్ కేశవ్ తో కలిసి ఆయన ప్రకటించారు. 37 వార్డులకు గాను మొదటి విడతలో 17మంది అభ్యర్థుల జాబితాను ప్రకటించారు. ఈ సందర్భంగా ఆయన మాట్లాడుతూ... దేశంలో బీజేపీ పార్టీ, కాంగ్రెస్ వేరు వేరు ఉన్నా అందుకు భిన్నంగా గద్వాలలో బీజేపీ పార్టీ, కాంగ్రెస్ పార్టీల గుర్తులు వేరు వేరు అయిన గూడులు మాత్రం ఒకటే అని అన్నారు. ప్రత్యర్థుల వద్ద ధనబలం, ముఠాబలం ఉండొచ్చు కానీ, తమ వద్ద కార్యక్రమ బలమే శ్రీరామరక్ష అని పేర్కొన్నారు. మాజీ సీఎం కేసీఆర్, బీఆర్ఎస్ వర్కింగ్ ప్రెసిడెంట్ కేటీఆర్లకు గద్వాల మున్సిపల్ పీఠాన్ని బహుమతిగా ఇస్తామని తెలిపారు. కాంగ్రెస్ సర్కార్ ప్రజా వ్యతిరేక పాలనను సాగిస్తోందని, ఆ పార్టీకి బుద్ధి చెప్పేందుకు ప్రజలు సిద్ధంగా ఉన్నారని నాయకులు తెలిపారు. గద్వాల మున్సిపాలిటీ ఎన్నికల్లో వివిధ సర్వే సంస్థలు నిర్వహించిన సర్వేల్లో బీఆర్ఎస్ పార్టీకి ఆదరణ తగ్గలేదని అన్నారు. రానున్న ఎన్నికల్లో గద్వాల మున్సిపాలిటీ బీఆర్ఎస్ కైవసం చేసుకునేందుకు నాయకులు కార్యక్రమాలను నడుపుతుంటే పని చేయాలని సూచించారు.

- బీఆర్ఎస్ పార్టీ మొదటి విడత అభ్యర్థుల జాబితా
- 2వ వార్డు (జనరల్ మహిళా)-కర్నూల్ దివ్య
 - 5వ వార్డు (జనరల్)-చిన్న సంతెన్న
 - 8 వ వార్డు (బీసీ మహిళా)-జయమ్మ
 - 10 వ వార్డు(జనరల్ మహిళా)-చాంద్ బీ
 - 12వ వార్డు(జనరల్ మహిళా)-లత
 - 14వ వార్డు(జనరల్)-రాజ్ కుమార్
 - 16వ వార్డు(జనరల్ మహిళా)-జీ. శశిరేఖ
 - 24వ వార్డు(జనరల్)-రియాజ్
 - 27వ వార్డు(ఎస్సీ)-విజయలక్ష్మి
 - 28వ వార్డు(జనరల్)-కళావతి
 - 29వ వార్డు(బీసీ జనరల్)-శ్రీనివాస్ రెడ్డి,
 - 30వ వార్డు(బీసీ జనరల్)-విజయకుమార్
 - 31వ వార్డు(ఎస్సీ-మహిళా)-ప్రభావతి
 - 32వ వార్డు(జనరల్ మహిళా)రేణుక
 - 33వ వార్డు(బీసీ మహిళా)-సృత
 - 36వ వార్డు(జనరల్ మహిళా)-సునీత
 - 37వ వార్డు(బీసీ మహిళా)-మంజుల రాజీ
- ఈ కార్యక్రమంలో నాయకులు పబ్లిక్ జనార్దన్ రెడ్డి, కోటేష్, బీసుపల్లి, యూసఫ్, శ్రీరాములు, ఎండి మాజీ, ముజీబ్, నరసింహులు, రవి తదితరులు పాల్గొన్నారు.



సందల్ ఉత్సవాల్లో పాల్గొన్న జిన్నారం మాజీ జెడ్పీటీసీ కొలన్ బాల్ రెడ్డి

దర్గాలో మైనారిటీ సోదరులతో కలిసి ప్రత్యేక ప్రార్థనలు
పటాన్ చెరు, జనవరి 29 (నమస్తే ఉదయం):

బొల్లారం డివిజన్ పరిధిలోని బీరప్ప బస్టీలోని మహబూబ్ శుభాని దర్గాలో సందల్ ఉత్సవాలు ఘనంగా నిర్వహించారు. ఈ ఉత్సవాలకు జిన్నారం మాజీ జెడ్పీటీసీ కొలన్ బాల్ రెడ్డి ముఖ్య అతిథిగా పాల్గొని ప్రత్యేక ప్రార్థనలు నిర్వహించారు.అనంతరం మైనారిటీ సోదరులు వారిని ఘనంగా సత్కరించారు,ఈ కార్యక్రమంలో మైలారం యాదగిరి,శ్రీనివాస్ రాజు,మైనారిటీ సోదరులు ఖాసీం, షాభాజ్ ,ఖాసీం,ఖదిర్,ఆజాం,అజ్జు అన్వర్,ఫయాజ్ తదితరులు పాల్గొన్నారు.

గడ్డపోతారం మున్సిపల్‌లో రెండు రోజుల్లో 61 నామినేషన్లు దాఖలు

పటాన్ చెరు, జనవరి 29 (నమస్తే ఉదయం):

మున్సిపల్ ఎన్నికల నేపథ్యంలో గడ్డపోతారం మున్సిపల్ పరిధిలో రెండు రోజులు ముగిసేసరికి మొత్తం 61 నామినేషన్లు దాఖలు అయ్యాయి. మొదటి రోజు కేవలం మూడు నామినేషన్లు దాఖలు కాగా రెండో రోజు గురువారం 58 నామినేషన్లు దాఖలయ్యాయి. కాంగ్రెస్ పార్టీ నుంచి 13, బీఆర్ఎస్ పార్టీ నుండి 24, బిజేపీ నుంచి 16, ఇతరులు 8 మంది తమ నామినేషన్లు దాఖలు చేసినట్లు అధికారులు వెల్లడించారు.



నేడు హిమాయత్ సాగర్‌లో ఐద్యుత్ సరఫరాల అంతరాయం

బండ్లగూడ, జనవరి 29(నమస్తే ఉదయం)

హిమాయత్ సాగర్ విద్యుత్తు సెక్షన్ పరిధిలో వివిధ మరమ్మత్తుల నిమిత్తం శుక్రవారం సరఫరా నిలిపివేస్తున్నట్లు సెక్షన్ అసిస్టెంట్ ఇంజనీర్ రమేష్ తెలిపారు. సెక్షన్ పరిధిలోని గంధంగూడ , అప్పా సబ్స్టేషన్‌లలో పరిధిలో ఉదయం 10:00 గంటల నుండి 13:00 గంటల వరకు, గంధంగూడ సబ్-స్టేషన్ కాబీ మందిర్ ఫీడర్ పరిధిలో సింధు లోయ, సంజ్ఞ గాంధీ నగర్, భవానీ కాలనీ, జైరాగిగూడ, శివ సాయి నగర్, సుబ్రహ్మణ్య కాలనీ, రంగా రెడ్డి కాలనీ, దత్తాత్రేయ కాలనీ, వాల్మీకీని, గంధంగూడ గృహాలు, **సన్ సెటిఫీడర్ పరిధిలో**
హిమగిరినగర్, గంధంగూడ, వెస్ట్ ఎండ్ కాలనీ, శాంతి నగర్, లక్ష్మీ నగర్, హైదర్‌షాకోట్ విలేజ్, వాంటేజ్ ఫీడర్ పరిధిలో వనటేజ్ కాంప్లెక్స్ , చక్రవర్తి ఉన్న మెరాకి విల్లాస్, **హైదర్‌షాకోట్ ఫీడర్ పరిధిలో**
వెంకటేశ్వర కాలనీ, డైమండ్ వ్యాలీ, ప్రస్తా నగర్,



సాయి బాలాజీ నగర్, ఫీల్ గుడ్ హోమ్స్, కేకే2, కేకే-4. విఘ్నేశ్వర కాలనీ, బృందావన్ కాలనీ, గ్రీన్ ఫార్మ్ కాలనీ, కార్పల్ హోమ్స్, గంధంగూడ గ్రామం, శ్రీనివాస కాలనీ, తిరుమల హిల్స్ కాలనీ,మధ్యాహ్నం 14:00 నుండి 17:00 గంటల వరకు
అప్పా సబ్-స్టేషన్ పరిధిలో టీజీపీవీ క్యాంపస్, నివాస క్వార్టర్లు, దర్గా ఫీడర్ పరిధిలో
హిమాయత్‌సాగర్ గ్రామం, గెస్ట్ హౌస్, పొంగులేటి శ్రీనివాస్ రెడ్డి మంత్రి నివాస కాలనీ, హిమాయత్‌సాగర్ ఫీడర్ పరిధిలో ఐపిఎస్ అన్వర్ నివాసం, ఆర్కే ఫార్మ్ హౌస్, బోల్ షాజా, హిమాయత్‌సాగర్ గ్రామం, గెస్ట్ హౌస్, అజీజ్ నగర్ ఫీడర్ పరిధిలో
అజీజ్ నగర్ జీవీకే, హెర్బల్ గార్డెన్, రామ్ చరణ్ ఫార్మ్ హౌస్, శివాజీ అగ్రికల్చర్ డిటీఆర్, శ్రీమాత, ఆనంద నిలయం ప్రాంతాలలో విద్యుత్ సరఫరా మెలిపివేస్తున్నట్లు ఆయన పేరు కొన్నారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.

ముక్కురా గ్రామంలో ఫార్ట్ సర్క్యూట్‌తో ఇల్లు దగ్ధం అగ్ని ప్రమాదాలు జరగడం బాధకరం

ఆదిలాబాద్ జిల్లా ప్రతినిధి, జనవరి 29 (నమస్తే ఉదయం)

ఇచ్చోడ మండలం ముక్కురా గ్రామంలో విద్యుత్ సర్క్యూట్ తో ఇల్లు దగ్ధమైంది. గ్రామానికి చెందిన ఉప్పరి విజయ్ కుటుంబానికి చెందిన ఇల్లు రాత్రి సమయంలో ఫార్ట్ సర్క్యూట్ కారణంగా పూర్తిగా దగ్ధమైంది. ఈ ప్రమాదం సంభవించిన సమయంలో ఇంటిలో నలుగురు కుటుంబ సభ్యులు నిద్రిస్తున్నారు. ప్రమాదంలో ఇంటి యజమాని ఆనంద్ రావుకు ఎడమచేతి భాగం కాలిపోయి గాయాలయ్యాయి.ఈ అగ్నిప్రమాదంలో ఇంటిలో ఉన్న ఆహార ధాన్యాలు, టీవీ, కూరల్, బట్టలు తదితర సామగ్రి పూర్తిస్థాయిలో కాలిపోయి బాధిత కుటుంబానికి తీవ్ర ఆస్తి నష్టం వాటిల్లింది. ఈ విషయం తెలుసుకున్న ధర్మసమాజ్ పార్టీ రాష్ట్ర కార్యదర్శి, బీసీఉపసీక్రమిస్తే జేపీసీ రాష్ట్ర కార్యదర్శి అన్నెలా లక్ష్మణ్ మహారాజ్ వెంటనే ముక్కురా గ్రామాన్ని



సందర్శించి బాధిత కుటుంబాన్ని పరామర్శించారు. వారి పరిస్థితిని తెలుసుకొని, ఇచ్చోడ మండల ఎంఆర్ఓను చరవాణి ద్వారా సంప్రదించి, తక్షణ సప్లపరిహారంగా పదివేల రూపాయలు , ఆహార ధాన్యాలు అందజేయాలని కోరారు.ప్రభుత్వం తరపున బాధిత కుటుంబానికి వెంటనే సహాయం అందించి, పూర్తి స్థాయిలో సప్లపరిహారం మంజూరు చేయాలని లక్ష్మణ్ మహారాజ్ ఈ సందర్భంగా డిమాండ్ చేశారు. ఇలాంటి ప్రమాదాల్లో బాధితుల పక్షాన

ప్రభుత్వం వెంటనే స్పందించి మానవీయంగా ఆదుకోవాలని ఆయన విజ్ఞప్తి చేశారు.ఈ కార్యక్రమంలో ఇచ్చోడ మండల ధర్మసమాజ్ పార్టీ అధ్యక్షులు పొన్నకంటి శేఖర్ మహారాజ్, గ్రామ సర్పంచ్ నజీర్ ఖాన్, ఉపసర్పంచ్ కొత్తూరు భగవాన్, వార్డ్ సభ్యులు తుడుం శేఖర్ తదితరులు పాల్గొన్నారు. బాధిత కుటుంబానికి తాము అన్ని విధాలుగా అందగా ఉంటామని వారు భరోసా ఇచ్చారు.

గద్వాల మున్సిపల్ ఎన్నికల్లో కాషాయం జండా ఎగేరాలి

బీజేపీ పార్టీ ఎన్నికల ఇంచార్జి బాబురెడ్డి
బీజేపీ అభ్యర్థుల జాబితా విడుదల చేసిన బీజేపీ పార్టీ ఎన్నికల ఇంచార్జి
గద్వాల జిల్లా ప్రతినిధి, జనవరి 29(నమస్తే ఉదయం)

గద్వాల మున్సిపాలిటీలో పోటీ చేసే బీజేపీ కౌన్సిలర్ అభ్యర్థుల జాబితాను బీజేపీ పార్టీ ఎన్నికల ఇంచార్జి బాబురెడ్డి, జిల్లా అధ్యక్షులు రామంజనేయులు, యువనాయకురాలు డి.కే సిగ్గారెడ్డి బుధవారం వెల్లడించారు. గద్వాల మున్సిపాలిటీలో మొత్తం 37 వార్డులకు గాను 24 వార్డుల నుంచి పోటీ చేస్తున్న అభ్యర్థుల వివరాలను అధికారికంగా వెల్లడించారు. 1, 2,11,12,13,2122,23,24,25,27, 29,30, వార్డుల అభ్యర్థులను కనరత్తు చేస్తున్నట్లు ఇంకా ఖరారు కాలేదు వారు తెలిపారు.
గద్వాల మున్సిపల్ ఎన్నికలలో బీజేపీ పార్టీ నుండి పోటీ చేస్తున్న అభ్యర్థుల వార్డులు... వివరాలు
3 వ వార్డు బీసీ జనరల్ -జి.పాండు,
4వ వార్డు ఎస్సీ ఎస్సీ మహిళా -ఎస్ రాజేక,
5 వ వార్డు జనరల్ - జి. నరసింహులు,
6వ వార్డు ఎస్సీ జనరల్ -శాలన్న,
7వ వార్డు జనరల్ కెహరికంకర్,
8వ వార్డు బీసీ మహిళా-జయలక్ష్మి,



9వ వార్డు జనరల్ శ్రీమన్నారాయణ,
10వ వార్డు జనరల్ మహిళా -ఎ. శిల్ప,
14వ వార్డు జనరల్ -తిమ్మన్న,
15వ వార్డు బీసీ మహిళా -లక్ష్మి,
16వ వార్డు జనరల్ మహిళా- సమత,
17వ వార్డు జనరల్ -కె. మానస,
18వ వార్డు బీసీ మహిళా -కె.అనురాధ,
19వ వార్డు బీసీ జనరల్ -టి. రామాంజనేయులు.
20వ వార్డు బీసీ మహిళా -కె మాధవి.,
26వ వార్డు జనరల్ మహిళా -టి. క్రిష్ణ వేణీ,
28వ వార్డు జనరల్ -అమర్నాథ్,
31వ వార్డు ఎస్సీ మహిళా -జె. రుతమ్మ,
32వ వార్డు జనరల్ మహిళా-నర్మల జ్యోతి,
33వ వార్డు బీసీ మహిళా- బండల పద్మావతి,
34వ వార్డు బీసీ మహిళా- బండల రామలక్ష్మి,
35వ వార్డు జనరల్ - వీర ప్రతాప్,
36వ వార్డు జనరల్ మహిళా-రజక జయశ్రీ,
37వ వార్డు బీసీ మహిళా ఎస్. మంజుల ఉన్నారు.

